

## روزہ کے مسائل

بَلِّغُوا النَّبِيْنَ اَمَنُوْا كَتَبَ عَلَيْكُمْ الصِّيَامُ كَمَا كَتَبَ عَلَي النَّبِيْنَ مِنْ قَبْلِكُمْ لَعَلَّكُمْ تَتَّقُوْنَ (قرآن کریم  
سورۃ بقرہ)

اللہ تعالیٰ نے فرمایا۔ تم پر روزے فرض کیے گئے ہیں جس طرح تم سے پہلے لوگوں پر فرض ہوئے تھے۔ تاکہ تم پرہیزگار ہو جاؤ۔  
۲۔ حدیث میں ہے۔

عد الا سلام، وقوا عد الدين ثلثه، عليهن اساس الاسلام من ترك واحدة منهن فهو كافر۔  
رسول خدا صلی اللہ علیہ وسلم نے فرمایا کہ اسلام کی رشتی اور دین کے ستون تین چیزیں ہیں اور انھیں پر اسلام کی بنیاد رکھی گئی ہے۔ جس شخص نے ان میں سے ایک بھی چھوڑ دیا وہ کافر ہو گیا اور وہ یہ ہیں۔

شهادة ان لا اله الا الله والصلوة المكتوبة، وصوم رمضان۔

ایک گواہی دینی اس بات کی کہ اللہ کے سوا کوئی معبود نہیں۔ دوسرے پنج وقتی نماز۔ تیسرے رمضان کے روزے پس جس نے ان میں سے کسی کو چھوڑ دیا۔ وہ خدا کا منکر ہو گیا۔

۳۔ ایک حدیث میں بنی الاسلام علی خمس۔ جس کے الفاظ یہ ہیں۔ وابتداء الذکوة وحج البيت۔ کہ اسلام کی بنیاد پانچ چیزوں پر ہے جس کے ساتھ زکوٰۃ اور حج بھی شامل ہے۔ لیکن یہ آخری دونوں چیزیں صاحب مال پر فرض ہیں۔ اور اوپر کی تین چیزیں ہر امیر و غریب پر فرض ہی۔

## بیمار اور مسافر کو رخصت

۴۔ فمن كان منكم مريضاً او على سفر فعده من الهم اخر (قرآن) اگر کوئی شخص ماہ رمضان میں بیمار ہو یا سفر میں ہو تو جب تندرست ہو جائے یا سفر سے واپس آئے تو ان کے بدلے میں روزے رکھ لے۔

۵۔ حاملہ اور دودھ پلانے والی کو بھی اجازت ہے۔ حضرت انس کہتے ہیں۔ وخص رسول اللہ صلی اللہ علیہ وسلم للجبلی التي تخلف علی نفسها ان تظفر وللمرفع التي تخلف علی ولله۔ (ابن ماجہ ۹۱۲) کہ رسول خدا صلی اللہ علیہ وسلم نے حاملہ عورت کو جس کو اپنی جان کا

ڈر ہو۔ روزہ نہ رکھنے کی اجازت فرمائی ہے۔ اور اسی طرح اس دودھ پلانے والی کو رخصت دی ہے جس کو اپنے بچے کی تکلیف کا خوف ہو۔ لیکن عذر کے دور ہونے پر قضا کر کے رکھ لیں۔

۶۔ حضرت عباس کہتے ہیں۔ رخصت للشیخ الکبیر ان یفطرو و یطعمہ عن کل مسکینا ولا قضاء علیہ (دار قطنی و حاکم) کہ رخصت دی رسول خدا صلی اللہ علیہ وسلم نے بہت بوڑھے آدمی کو یہ کہ افطار کرے۔ اور ہر روز ایک مسکین کو کھانا کھلا دے۔ پھر اس پر قضا بھی نہیں ہے۔

۷۔ حضرت حمزہ بن عمرو نے پوچھا یا رسول اللہ میں روزہ رکھ سکتا ہوں! قال ان شئت فصمہ وان شئت لافطر۔۔۔۔۔ بخاری و مسلم) آپ نے فرمایا اگر چاہے تو رکھ لے اگر چاہے تو نہ رکھ۔ نوکری یا مزدوری یا کھیتی وغیرہ کے عذر سے روزہ افطار کرنا جائز نہیں۔

### سحری کے وقت اذان دینا

- ۸۔ رسول خدا صلی اللہ علیہ وآلہ وسلم نے فرمایا۔ لا یمنعنکم من سحور کم اذان بلال۔ (مسلم مصری ۱۲۹، ۳ ترمذی مشکوٰۃ) کو بلال کی اذان کہنے پر سحری کھانا چھوڑ نہ دیا کرو۔
- ۹۔ ان بلا لا ینادی بلبل فکلوا واشربوا حتی ینادی ابن ام مکتوم۔ (بخاری، مسلم مصری ۱۲۹، ۳ مشکوٰۃ، موطا امام محمد ۱۸۱) کیونکہ بلال رات کا حصہ لے کر اذان دیتا ہے۔ تاکہ لوگ سحری کھانے کو تیار ہو جائیں۔ سو تم بلال کی اذان سن کر کھاؤ اور پیو۔ اور جب عبد اللہ بن ام مکتوم اذان دے اس وقت مت کھایا کرو۔ کیونکہ وہ صبح ہونے پر اذان دیتا ہے۔
- ۱۰۔ امام محمد شاگرد ام امام ابو حنیفہ رحمۃ اللہ علیہ فرماتے ہیں۔
- قال محمد کلان بلال ینادی بلبل من شهر رمضان لسحور الناس وکلان ابن ام مکتوم ینادی للصلوة بعد طلوع الفجر للئلاک قال رسول اللہ صلی اللہ علیہ وسلم کلوا واشربوا حتی ینادی ابن ام مکتوم۔
- کہ حضرت بلال ماہ رمضان میں رات کو اذان کہتے تھے کہ لوگ سحری کریں۔ اور عبد اللہ بن ام مکتوم نماز کے لیے طلوع فجر کے بعد اذان کہتے تھے۔ اسی واسطے رسول خدا صلی اللہ علیہ وسلم نے فرمایا تھا کہ کھاؤ اور پیو عبد اللہ بن ام مکتوم کی اذان تک (موطا امام محمد ۱۸۱)۔
- مسلمانوں کو چاہئے کہ اس مردہ سنت کو زندہ کریں اور جا بجا سحری کے وقت اذانیں شروع کریں۔ گولے اور نوبت کی جگہ سنت کو رواج دیں۔

### سحری کھانے کے بیان میں

۱۱- رسول خدا صلی اللہ علیہ وآلہ وسلم نے فرمایا۔ تسحرو الان فی السحور برکتہ (بخاری و مسلم و بلوغ المرام کتاب الصیام) کہ سحری کھایا کرو۔ کیونکہ سحری کھانے میں برکت ہے۔

۱۲- رسول خدا صلی اللہ علیہ وسلم نے فرمایا فصل ما بین صیامنا وصیام اهل الکتاب اکتہ السحر (مسلم، مشکوٰۃ) کہ ہمارے اور یہود و نصاریٰ کے روزے میں فرق یہی ہے کہ ہم سحری کھاتے ہیں اور یہودی نہیں کھاتے۔ جو لوگ آٹھ پہرے روزے رکھنا فخر سمجھتے ہیں۔ وہ غلطی پر ہیں۔

### روزہ میں بھول کر کھالینا

۱۳- رسول خدا صلی اللہ علیہ وسلم نے فرمایا۔ من نسی وهو صائم، فاکل او شرب فلیتم صومه فانما اطعمہ اللہ وسقاه۔ (بخاری و مسلم) کہ جو شخص روزے کی حالت میں بھول کر کچھ کھالے یا پی لے۔ وہ اپنا روزہ پورا کرے۔ اس کا روزہ نہیں ٹوٹتا۔ کیونکہ اس کو اللہ نے کھلایا اور پلایا ہے۔

### روزہ میں جھوٹ اور برائی

۱۴- رسول خدا صلی اللہ علیہ وسلم نے فرمایا۔

من لم یدع قول الزور والعمل بہ فلیس للہ حاجتہ فی ان یدع طعمہ وشرابہ۔ (بخاری)

کہ جو شخص روزہ رکھ کر جھوٹ اور برائی کو ترک نہیں کرتا خدا تعالیٰ اس کے بھوکے اور پیاسے مرنے کی کچھ پرواہ نہیں کرتا۔ اس کا روزہ بے کار ہے۔

### روزہ کے متفرق مسائل۔

۱۵- روزہ دار کو مسواک کرنی جائز ہے (بخاری - مشکوٰۃ)

۱۶- روزہ دار کو خوشبو لگانا یا سونگھنا جائز ہے (ترمذی)

۱۷- روزہ دار کو سرمہ لگانا جائز ہے۔ (ابن ماجہ)

۱۸- روزہ دار کو قے جانے تو روزہ نہیں ٹوٹتا۔ (متقی)

۱۹- روزہ دار کو اگر احتلام ہو جائے تو روزہ نہیں ٹوٹتا (ترمذی)

۲۰- روزہ دار کو اگر نفس پر قدرت ہو تو بیوی کا ہوس لینا جائز ہے۔

(موطا امام محمد)

۲۱- روزہ کی حالت میں بچھنے اور سینگی لگوانے سے روزہ نہیں ٹوٹتا۔

۲۲- روزہ دار کو اگر سفر میں زیادہ تکلیف ہو۔ تو روزہ افطار کرنا جائز ہے۔ (مسئقہ)

### روزہ افطار کرنے کے بیان میں

۲۳- رسول خدا صلی اللہ علیہ وسلم نے فرمایا۔

قال اللہ تعالیٰ احب عبیدی الی اعجلهم لطرا۔ مجھے وہ پیارا ہے۔ جو روزہ افطار کرنے میں جلدی کرے۔

۲۴- لا یزال الناس بخیر ما عجلوا الفطر (بخاری مسلم) آپ نے فرمایا لوگ بہتری میں رہیں گے۔ جب تک جلدی کریں گے افطار میں۔

۲۵- لا یزال اللہین ظاہرا ما عجل الناس الفطر لان الیہود والنصارى یؤخرون۔ (ابو داؤد)  
آنحضرت صلی اللہ علیہ وسلم نے فرمایا کہ برابر اس دین کا غلبہ رہے گا جب تک لوگ افطار میں جلدی کرتے رہیں گے۔ کیونکہ یہودی اور عیسائی دیر سے افطار کرتے ہیں۔ مسلمانوں کو انکی مشابہت سے منع کیا گیا۔ پس دین کا غلبہ تب تک ہی رہے گا جب تک مسلمان ٹھیک ٹھیک قرآن وحدیث پر عمل کرتے رہیں گے۔

- اتحاد اُمت کیسے ممکن ہے ؟
- شیعیت کا آغاز کسماں سے ہوا ؟
- اُمت مسلمہ میں انتشار پھیلانے کی سازش کس نے کی ؟
- ایران شیعیت کی آماجگاہ کیسے بنا ؟
- شیعہ کے تحقیقی عقائد کیسے ہیں ؟

یہ سب تفصیلاً جاننے کیلئے امام العصر علامہ احسان الہی ظہیر شہید کی معرکہ آرا تصنیف

الشیعہ و الرد علیہا  
بہت مفید و جامع  
کا مطالعہ

ناشر: ادارہ ترجمان السنہ  
۲۷۵ شادمان لاہور

مکتبہ قدوسیہ  
اردو بازار لاہور